



سوال

(118) نماز جنازہ کا مسنون طریقہ کیا ہے؟

جواب

السلام علیکم ورحمۃ اللہ وبرکاتہ

نماز جنازہ کا مسنون طریقہ کیا ہے، اور مرد و عورت کے جنازہ کی نماز میں کیا فرق ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

سب سے پہلے میت کو نہلا دھلا کر لکھن پینا کر کسی مناسب جگہ چارپائی وغیرہ پر لٹا دیا جائے، کہ سر ہانہ اتر اور پائنتی دکھن اور منہ قبلہ کی طرف ہو، پھر امام میت کو اپنے آگے قبلہ کی طرف رکھ کر کھڑا ہو جائے، اور امام کے پیچھے سب لوگ صف باندھ کر کھڑے ہوں، اگر آدمی زیادہ ہوں، تو تین، پانچ یا سات طاق صفیں بنانا بہتر ہے، اگر میت مرد ہے، تو امام اس کے سر کے مقابلہ میں کھڑا ہو، اور اگر عورت ہے، تو اس کی کمر کے مقابلہ میں کھڑا ہو، الغرض سب قبلہ کی طرف منہ کر کے صفیں خوب درست کر کے کھڑے ہو جائیں، اور اپنے دل میں جنازہ کی نماز کی اس طرح نیت کریں، کہ میں اللہ تعالیٰ کے لے نماز اس متی کی بخشش کے واسطے ادا کرتا ہوں، پھر امام زور سے اور مقتدی آہستہ سے تکبیر کہہ کر دونوں ہاتھ کندھوں تک اٹھا کر سینہ کے اوپر باندھ لیں، پھر وہی دعا آہستہ پڑھیں، جو ہر نماز کی تکبیر تحریمہ کے بعد پڑھتے ہیں، پھر اعوذ باللہ اور بسم اللہ پڑھ کر امام سورۃ فاتحہ کو آواز سے پڑھے، مقتدی الحمد کے بعد کوئی دوسری سورت نہ پڑھیں، جب اس قرآۃ سے فارغ ہو جائیں، تو امام آواز سے اور مقتدی آہستہ سے تکبیر کہہ کر دونوں ہاتھ کندھوں تک اٹھا کر پھر سینہ پر باندھ لیں امام آواز سے اور مقتدی آہستہ سے اصلی درود شریف پڑھ جو اور نمازوں میں پڑھتے ہیں، پھر تیسری تکبیر کہہ کر رفع یدین کر کے ہاتھوں کو سینہ پر باندھ لیں، امام آواز سے اور مقتدی آہستہ سے ان دعاؤں کو جو نیچے لکھیں ہیں پڑھیں۔

((اللَّهُمَّ اغْفِرْ لِحَيَاتِنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذُكْرِنَا وَأُثْمَانِنَا اللَّهُمَّ مَنْ أَحْيَيْتَهُ مِنَّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ اللَّهُمَّ لَا تُخْزِنَا أَجْرَهُ وَلَا تَقْتُلْنَا بَعْدَهُ))

”رواہ احمد والبوداؤد: اے اللہ! تو ہمارے زندوں اور مردوں اور حاضرین اور غائبوں اور چھوٹوں اور بڑوں اور مردوں اور عورتوں کو بخش دے، الٰہی ہم میں سے جسے تو زندہ رکھے، تو اسے اسلام پر زندہ رکھیو، اور جسے وفات دے تو اسے ایمان پر مار لو، اے اللہ تو اس کے ثواب سے ہم کو محروم نہ رکھیو، اور اس کے پیچھے ہم کو فتنہ میں نہ ڈالیں۔“

اور اسی طرح بہت سی دعائیں ہیں، ان دعاؤں کو پڑھ کر سلام پھیر لینا چاہیے، اب ہر ایک کی دلیل سنئے، جنازہ کی نماز میں بھی سورہ فاتحہ کا پڑھنا فرض ہے، جیسے اور نمازوں میں ہے، اس سلسلہ میں چند حدیثیں مندرجہ ذیل ہیں۔

(۱) ((وَعَنْ جَابِرِ بْنِ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْبُرُ عَلَى جَنَائِزِنَا أَرْبَعًا وَيَقْرَأُ بِهَا صَبْرَةَ الْكِتَابِ فِي التَّكْبِيرَةِ الْأُولَى)) (رواہ الحاکم فی المستدرک والامام الشافعی فی کتاب الام)



”یعنی حضرت جابر رضی اللہ عنہ فرماتے ہیں، کہ رسول اللہ ﷺ ہم لوگوں کے جنازوں پر چار تکبیر میں کہا کرتے تھے۔“

(۲) ((وَعَنْ أُمِّ شَرِيكٍ الْأَنْصَارِيَّةِ قَالَتْ أَمَرَنَا رَسُولُ اللَّهِ ﷺ أَنْ نَقْرَأَ عَلَى الْجَنَازَةِ بِفَاتِحَةِ الْكِتَابِ)) (رواه ابن ماجہ)

”یعنی ام شریک انصاریہ فرماتی ہیں، کہ رسول اللہ ﷺ نے ہمیں حکم دیا کہ ہم جنازہ پر سورہ فاتحہ پڑھیں۔“

(۳) ((وَعَنْ أُمِّ عَفِيْفَتٍ قَالَتْ بَايَعْنَا رَسُولَ اللَّهِ ﷺ حِينَ بَايَعَ النَّسَاءُ فَأَخَذَ عَلَيْنَا مِنْ أَنْ لَا نُحْرِقَ شَيْئًا مِنَ الرِّجْلِ إِلَّا حُرِّقْنَا وَأَمَرَنَا أَنْ نَقْرَأَ مِيتَانَا بِفَاتِحَةِ الْكِتَابِ))

” (رواہ الطبرانی فی الکبیر) یعنی ام عفیفت ہندیہ فرماتی ہیں کہ ہم سے رسول اللہ ﷺ نے بیعت لی، جبکہ آپ نے عورتوں سے بیعت لی تھی، تو آپ نے ان عورتوں سے بیعت میں عہد لیا تھا، کہ تم غمیر مردوں سے باتیں چھتیں نہ کیا کرنا، اور ہمیں حکم فرمایا تھا کہ ہم جنازوں کی نماز میں سورہ فاتحہ پڑھیں۔“

(۴) ((وَعَنْ أَنَسِ بْنِ مَالِكٍ قَالَ قَالَ رَسُولُ اللَّهِ ﷺ عَلَى الْجَنَازَةِ فَاقْرَأُوا بِفَاتِحَةِ الْكِتَابِ))

(رواہ الطبرانی)

”یعنی اسماء بنت یزید بن السکن خطیبہ النساء فرماتی ہیں کہ رسول اللہ ﷺ نے ایک جنازہ پر فرمایا سورہ فاتحہ پڑھو۔“

(۵) ((وَعَنْ ابْنِ عَبَّاسٍ قَالَ أَتَى بِجَنَازَةِ جَابِرِ بْنِ عَتِيكٍ أَوْ قَالَ سَهْلِ بْنِ عَتِيكٍ وَكَانَ أَوَّلَ مَنْ صَلَّى عَلَيْنِي فِي مَوْضِعِ الْجَنَازَةِ فَتَقَدَّمَ رَسُولُ اللَّهِ ﷺ فَكَبَّرَ فَقَرَأَ بِأَمْرِ الْقُرْآنِ فَحَمَّرَ بَحَامُ كَبْرِ الثَّانِيَةِ فَصَلَّى عَلَيَّ نَفْسَهُ وَعَلَى الْمُرْسَلِينَ ثُمَّ كَبَّرَ الثَّانِيَةَ فَدَعَا لِمَيْتَةٍ))

”یعنی حضرت ابن عباس رضی اللہ عنہما فرماتے ہیں، جابر بن عتیک یا سہل بن عتیک (شک کا راوی ہے) کا جنازہ آپ ﷺ کے سامنے لایا گیا، سب سے پہلا یہی جنازہ تھا، جو مخصوص جنازہ پڑھنے کی جگہ میں پڑھا گیا، سو آپ ﷺ آگے بڑھے، اور تکبیر کہی، اور اپنی ذات اور مرسلین دیگر پر درود پڑھا، پھر تیسری تکبیر کہی اور میت کے لیے دعا کی۔“

(الحديث: رواه طبرانی في الاوسط)

یہ توہینیں، صریح مرفوع روایتیں جنازہ پر سورہ فاتحہ پڑھنے کے بارے میں، اب ہم وہ روایتیں ذکر کرتے ہیں، جن میں صحابہ نے تورعاً، آنحضرت ﷺ کا امام نہیں ذکر کیا، اور وہ روایتیں مرفوع ہیں، دیکھو صحیح بخاری کتاب الجنائز باب قرآءة فاتحہ الكتاب علی الجنائز

(۶) ((عَنْ طَلْحَةَ بْنِ عَبْدِ اللَّهِ بْنِ عَوْفٍ قَالَ صَلَّيْتُ خَلْفَ بَنِي عَبَّاسٍ عَلَى جَنَازَةِ فَفَرَأَ بِفَاتِحَةِ الْكِتَابِ قَالَ لَتَعْلَمُوا أَنَّهُ سُنَّةٌ)) (ترمذی)

”یعنی طلحہ بن عبد اللہ کہتے ہیں کہ میں نے ابن عباس رضی اللہ عنہ کے پیچھے ایک جنازہ کی نماز پڑھی، تو انہوں نے سورہ فاتحہ بھی پڑھی، بندہ کے دریافت کرنے پر فرمایا کہ تم جانو کہ یہ سنت ہے۔“

(۷) ((عَنْ أَبِي أَنَسَةَ بْنِ سَهْلٍ بْنِ حَنِيفٍ وَكَانَ مِنْ كِبَرِ الْأَنْصَارِ وَعُلَمَائِهِمْ وَأَبْنَائِهِ الَّذِينَ شَهِدُوا بَدْرًا مَعَ رَسُولِ اللَّهِ ﷺ أَنَّ رَجُلًا مِنْ أَصْحَابِ النَّبِيِّ ﷺ أَخْبَرَهُ أَنَّ الشُّعْبَةَ فِي الصَّلَاةِ عَلَى الْجَنَازَةِ أَنْ يُقْرَأَ بِفَاتِحَةِ الْكِتَابِ أَخْرَجَهُ الطَّبْرَانِيُّ فِي مَعَانِيهِ الْإِسْرَافِي فِي الْأَمَامِ وَسَنَدُهُ صَحِيحٌ الْيَسْقِي))

”یعنی ابوامامہ بن سعد بن سہل بن حنیف جو کہ انصار کے بڑوں میں سے ہیں، اور ان کے علماء میں سے ہیں، اور بدریوں کے فرزند انہیں کسی بار نبی اکرم ﷺ کے اصحاب نے بتایا کہ نماز جنازہ میں سنت طریقہ یہ ہے کہ تکبیر کہے، پھر سورہ فاتحہ پڑھے۔“



(۸) ((عَنْ أَبِي أَمَامَةَ بْنِ سَخْلٍ حَنِيفِ بْنِ سَعِيدِ بْنِ السَّيِّبِ قَالَ السُّنْبِيُّ فِي الصَّلَاةِ عَلَى الْجَنَازَةِ أَنْ تُكْبَّرَ ثُمَّ تَقْرَأُ بِأَمِّ الْقُرْآنِ ثُمَّ يُصَلَّى عَلَى النَّبِيِّ ﷺ ثُمَّ يَخْلُصُ الدُّعَاءَ لِلنَّبِيِّ وَلَا تَقْرَأُ الْآيَةَ الْكُبْرَى فِي الْأَوَّلَى أَخْرَجَ ابْنُ الْجَارُودِ فِي الْمُنْتَقَى ص ۲۶۵))

”یعنی ابوامامہ مذکور نے سعید بن سعید بن السیب سے کہا کہ جنازہ کی نماز میں سنت یہ ہے کہ تکبیر کے، پھر سورہ فاتحہ پڑھے، پھر خالص دعا کرے، قرأت صرف پہلی تکبیر میں کرے، صحابی جب ((من السنۃ)) لکھے تو وہ حدیث بھی مرفوع ہی ہوتی ہے، تمام محدثین کے نزدیک اب چند آثار صحابہ رضی اللہ عنہم ملاحظہ فرمائیں۔“

(۹) ((وَعَنْ عَبْدِ اللَّهِ بْنِ سَبَّاقٍ قَالَ صَلَّى بِنَا سَخْلٍ بْنِ حَنِيفِ عَلَى جَنَازَةِ فَلَمَّا كَبَّرَ تَكْبِيرَةَ الْأَوَّلَى قَرَأَ بِأَمِّ الْقُرْآنِ حَتَّى اسْتَمَعَ مِنْ خَلْفِهِ))

(اخرجہ الیہیسی فی السنن ص ۳۹ ج ۳ و الدارقطنی ص ۱۹۱ ج ۱ و ابن شیبہ فی المصنف فی الجزء الرابع ص ۱۱۳)

”یعنی عبداللہ بن سباق فرماتے ہیں، کہ سخل بن حنیف رضی اللہ تعالیٰ عنہ نے ہمیں ایک جنازہ کی نماز پڑھائی، پہلی تکبیر کسی تو سورہ فاتحہ پڑھی، اس طرح کہ مقتدیوں کو بھی سنایا۔“

(۱۰) ((رَوَى بَنُ شَيْبَةَ عَنْ ابْنِ مَسْعُودٍ أَنَّهُ قَرَأَ عَلَى الْجَنَازَةِ بِالْفَاتِحَةِ كَذَلِكَ الْحَلِيُّ لِلشَّيْخِ سَلَامِ اللَّهِ دَهْلَوِيِّ وَالْحَلِيُّ لِابْنِ حَرَمٍ ص ۱۲۹ ج ۲ دوا الیہیسی ص ۳۹ و ابن المنذور وسعید بن منصور))

”یعنی ابن مسعود رضی اللہ عنہ نے جنازہ کی نماز میں سورہ فاتحہ پڑھی۔“

(۱۱) ((إِنَّ السُّورَةَ بِنَا سَخْلٍ عَلَى جَنَازَةٍ فَقَرَأَ فِي التَّكْبِيرَةِ الْأَوَّلَى فَاتِحَةَ الْكِتَابِ وَسُورَةَ قَصِيرَةٍ وَرَفَعَ بِهَا صَوْتَهُ))

(اخرجہ ابن حرم فی المحلی ص ۱۲۹ ج ۵)

”یعنی مسور بن مخرمہ رضی اللہ تعالیٰ عنہ نے نماز پڑھی، ایک جنازہ پر پہلی تکبیر میں سورہ فاتحہ اور ایک چھوٹی سورہ پڑھی اونچی آواز سے۔“

(۱۲) ((عَنْ عَبْدِ بْنِ عَمْرِو بْنِ الْعَاصِ أَنَّهُ كَانَ يَقْرَأُ بِأَمِّ الْقُرْآنِ بَعْدَ التَّكْبِيرَةِ الْأَوَّلَى عَلَى الْجَنَازَةِ أَخْرَجَهُ ابْنُ الْأَثَمِ الشَّافِعِيُّ فِي الْأَمِّ وَبَلَّغْنَا ذَلِكَ عَنْ أَبِي بَكْرٍ الصَّدِيقِ وَسَخْلٍ بْنِ حَنِيفِ وَغَيْرِ هُمَا مِنْ اصْحَابِ النَّبِيِّ ﷺ))

”یعنی عبداللہ بن عمرو بن العاص تکبیر اولیٰ کے بعد جنازہ میں سورہ فاتحہ پڑھا کرتے تھے، ابو بکر صدیق رضی اللہ عنہ اور سہل بن حنیف رضی اللہ عنہم اور دیگر صحابہ رضی اللہ عنہم سے بھی اسی طرح آیا ہے۔“

(ب) ((عُمَرُ لَا يُصَلِّي إِلَّا طَاهِرًا وَلَا يُصَلِّي عِنْدَ طُلُوعِ الشَّمْسِ وَلَا عُرُوجِهَا وَيَرْفَعُ يَدَيْهِ (قَوْلُهُ يَرْفَعُ يَدَيْهِ) وَصَلَّاهُ الْجَارِيُّ فِي كِتَابِ رَفْعِ الْيَدَيْنِ الْمَفْرُودِ مِنْ طَرِيقِ عَبْدِ اللَّهِ بْنِ عَمْرِو بْنِ النَّافِعِ عَنِ ابْنِ عَمْرَانَ كَانَ يَرْفَعُ فِي كُلِّ تَكْبِيرَةٍ عَلَى الْجَنَازَةِ وَقَدَرُوهَا مَرْفُوعًا أَخْرَجَهُ الطَّبْرَانِيُّ فِي الْأَوْسَطِ مِنْ وَجْهِ الْآخِرِ عَنِ النَّافِعِ عَنِ ابْنِ عَمْرِو بْنِ النَّافِعِ ضَعِيفٌ))

فتح الباری جلد نمبر ۳ ص ۱۳۸ خلاصہ مطلب یہ ہے کہ حضرت عبداللہ بن عمر رضی اللہ عنہم جنازہ کی ہر تکبیر میں رفع کرتے تھے، اور رسول اللہ ﷺ سے بھی اس طرح مروی ہے، مگر وہ روایت کمزور (۱) ہے۔

(۱) ضعیف حدیث کی تائید اقوال صحابہ یا تعامل امت سے ہو تو اس میں تقویت آجاتی ہے جیسا کہ اصول حدیث میں مذکور ہے۔ (سعیدی)

(ج) میت اگر مرد ہے، تو اس کے سر کے مقابلہ میں کھڑا ہونا مستحب ہے، اگر میت عورت ہے، تو اس کے درمیان کے مقابلہ میں کھڑا ہونا سنت ہے، منتقی میں ہے، حضرت حمزہ فرماتے ہیں۔



(۱) ((صَلَّيْتُ وَرَأَى رَسُولُ اللَّهِ ﷺ فِي الصَّلَاةِ لِيُتَيَّمَّ وَنَسَطْنَا رِوَاهُ الْجَمَاعَةُ))

(۲) ((وَعَنْ أَبِي غَالِبٍ الْجَنَابِيُّ قَالَ سَمِعْتُ أَسْبَ بْنَ نَائِبٍ صَلَّى عَلَى جَنَازَةِ رَجُلٍ فَتَنَّمَ عِنْدَ رَأْسِهِ فَلَمَّا رَفَعْتُ أُتِيَ بِجَنَازَةِ امْرَأَةٍ فَصَلَّى عَلَيْهَا فَتَنَّمَ وَنَسَطْنَا وَفِينَا الْعَلَامِيُّ ابْنُ زَيْدٍ الْعَلَوِيُّ فَلَمَّا رَأَى اخْتِلَافَ تَنَامِهِ عَلَى الرَّجْلِ وَالْمَرْأَةِ قَالَ يَا أَبَا هُرَيْرَةَ كَهَذَا كَانَ رَسُولُ اللَّهِ ﷺ يَتَنَمَّى مِنْ الرَّجُلِ حَيْثُ قُتِمَتْ وَمِنْ الْمَرْأَةِ حَيْثُ قُتِمَتْ قَالَ نَعَمْ)) (رواه احمد)

تو عورت اور مرد کی نماز میں صرف یہ فرق ہے، اور دعائوں میں جو مرد کے لیے الفاظ ہیں، وہی عورت کے لیے ہیں۔ لیکن ((اللَّهُمَّ هَذَا عَبْدُكَ)) کی جگہ ((أَمْتِكَ)) کہنے تو بھی جائز ہے، چنانچہ علامہ نووی کتاب الاذکار ص ۲۰۲ میں فرماتے ہیں، وہاں عورت کے لیے ((اللَّهُمَّ اغْفِرْ لَهَا)) کہنا چاہیے، اور البوداؤد معہ شرح عون المسعودی جلد نمبر ۳ ص ۸۸ میں یہ دعا مستقول ہے، جس میں لفظ ((ها)) باعتبار جنازہ اور میت مؤنت کے ہو سکتا ہے۔ دعا یہ ہے۔

((اللَّهُمَّ أَنْتَ رَبُّنَا وَأَنْتَ تَلَقَّيْتَنَا وَأَنْتَ هَدَيْتَنَا لِلْإِسْلَامِ وَأَنْتَ قَبَضْتَ رُوحَنَا وَأَنْتَ أَعْلَمُ بِسِرِّهَا وَعَلَانِيَتِهَا جَنَّتْنَا شَفَعَايَ فَاغْفِرْ لَنَا))

اور بعض روایتوں میں ((فَاغْفِرْ لَنَا)) ہے۔ واللہ اعلم بالصواب

(اہل حدیث دہلی جلد نمبر ۹ شماره نمبر ۲۳)

فتاویٰ علمائے حدیث

جلد 05 ص 208-213

محدث فتویٰ